

hua contlatlaztica yteoxochi amoxtlacuilot in moteucçomatzin aoncan in Mexico quipatlantonacaticatl ahuay yao ohuaya.

Çan motlahuechol moyauhtih on ynicatoya in titepiltzin ayn Tlakahuepan mopopoyauhtaya tiyaquiyancohuin mitzhuali xima Xippilli Quauhtlehuantl a huay ya ohuaya.

Çan mopaniya yeoncan milini peconi yehuaya yn tlachinollion yn cocomocaitima yeton motlatian Totec Teocuitlaxochitl momoyahua yeoncan Nopiltzino in tlaca huepani a huay ya aon ohuaya.

Ahueye ohuaye ninentlamati yayenoyohua yn noyollo yehuan in noconitan nicnopilli mihui tzetzelohuaya in teo paniya ni huaya y yo yan cohui ohuaya.

Ynye cemiya ye oncan tlatlaya tēhuehuelin Poctlan Teotihuacan ay ya hue in noconitta nicno pilli mi huitzetzelohuaya inteopaniya ni hua ya y yo ya co huion

5.

Tlaocoyan noyollo nicuicanitl nicnotlamati yehuaya çan yeinxochitli çanyeincuatla ycanitlacocohua in tlalticpac qui manenquih tocan intechcocolia intech miquitlani mochonpaonyazque canon yemietlana ohuaya.

Inquen manian ynotonciauhyn ynotontlatziuhyn toconinayaz yn in mo mahiço in motleyo in tlalticpac qui manquitocan intechcocolia in techmiquitlani mochonpaonyazque canon yemietlan y ohuaya.

In maçanoc huella on nemohua in tlalticpacqui maçanoqui huiya mopalnemohua on yehuan Tiox inquiquac on netemoloz ay notiyaque yeichana ohuaya.

Inçan on nepolollano tlalticpacqui çanic on nelnamicoz intocue toxochiuh qui niquac on netemoloz ay notiyaque yeichana ahuaya.

Huititotolinia maiuhquitimiquican maomochiuh matecho nitocan yn tocnihuan Mantecho nahuacan quauhtini aocelotina ya ohuaya.

Quen huel xoconchihua? quen huelxocon cuili yxochihuaya çaye huan tiox huiya nencuihuayan a cuihuaya ohuican mahuiapan yxtlahuacana &.

Maçoc quiyocoli maçoc tietemachican canintla huicaya yeaya amechmotlatiliz ypalnemohuani ohuaya.

Chuayayo xicotlamatican tezcacohuacatl Atepanecatl machnel a mi hui hui incozcatl ynchalchihuitli maanmonenecti maan tlaneltocati &.

6.

Çan ton teyenelia anca cantlaocoya ynipalnemohuani in cuixnelli cuixno amonelli quenin conittohua yn macon nentlamati intoyollo yehuaya ohuaya.

Quexquich in yenelli quil huiyain amonellon? çan ton monenequi ynipalnemohuani macon nentlamati yn toyollo yehua ohuaya.

In yehuan tiox ypalnemohuani ninentlamatia ancaço aie yezo huaye ancaço aie nonahuiyez in tenahuaca ohuaya.

In çan tietlaçotzetzeloa on huaye in motecpaye huitz yn monecuiltonol ypalnemohuani ynizquixochitli cacahuaxochitlin çannocon elehuiya çan ninentlamatiya ohuaya.

Oncan xihuitlaya quetzalli patlahuac moyollo motlatol notatzimo ypalnemohuani tonteicnoytta tonteicnopilitta in çan cuelachitzinca yn motloc monahuaca ohuaya.

Chalehiuh itz molini in moxochiuh ypalnemo huaye xochimimilihui xiuhquechol cuepontimania y çan cuelachitzinca yn motloc monahuac ohuaya.

Iyo ya hue y ya ya huixahue a nahuiyaon a nihuellamati tlalticpac on yenican ohuaya.

Ancaihcan yeniyol iuhcan nitlacat ayenopillotl çan niematicon yenica in tenahuacan ohuaya.

Maoc netlatla neuhonican ynan toc nihuan yçanio nican ay tlalticpac an ohuaya.

In moztla huiptla quen con nequin moyollo ypalnemohuani tonyazque yeichan antocnihuan maoc tona hahuiacan ohuaya.

NICAN PEHUA TLAMELAUHQUI TEUC CUICATL.

Çan ca yenompehua çan cayenietzotzona yxochi huehueuh ypalnemohuani ytlacuilot ayehuatl on maniya o ohuaye xochitl cueponiya ona huiyaxtimani tlappan motecay çan cayxihamox y yehuan tiox y huan niemanaya oohuaye cuicailhuiçolli xochitl moyahua yemochana ohuaya ohuaya.

Iyao ay yaohon y yaon çantic nehuihuili yachalchihuitli nacatic in motlatol a yn tocon macaquetzal huitolli huiyehua oncuicay huixochiya pipixauhtimani yemochana ohuaya ohuaya.

Tlacuilol amoxticaya yeuliuhtimania motlah calitiqui tlapalihui xochitica yan onahuiaxtimani oncyanemiya nepapantotl ontlachi chinayan ompatlaninemi yemochan a ohuaya ohuaya.

Inyenoyetehuatl yemoceltiteotl tiyamochiuhitica y yehuan tiox yemotlan monemian çanca moquecholhuan amoxtli mocuica chimotlatol toconehua yemochan ohuaya ohuaya.

Tiqetzaltotl timochiuhitihuitz spilito xanto çan tihualacico cantiqui huicatihuitz in Moquecholhuan aynageloti xochi mecatlo yn ye coyatotoma yeuic çanmitzonahuiltia ypalnemohuani ohuaya &.

Çan caompatihuitz Atli cuiliuheanaya intoconyaitquitihuitz in mocuica amox-tlacuilol çantoncuicapohua yenicana ohuaya ohuaya.

Xochintla cuiloleali manicana yaxochipapalo calitiqui oncan yemochan aya cuicatl yetiyol ti Moteuçomatzin xochitl ticueponico in tlalticpacqui tonteahuilitico Aye huehuetitlan yenican ohuaya ohuaya.

Ixquich moquechol aya yxquich tiquin nechicohua oncan yemochana ya in papalotl yhuitzitzilin aontlachichinaya maahuilitinemi huehuetitlan yenican ohuaya ohuaya.

Çan niquin mahuiço huaya ailhuicac inchanequeon ayn Ageloti on xo chicuico tecon yn chalchihuh tetzilacatl oncahuan timani yeichano y yehuan tiox a ohuaya ohuaya.

Cuicatotomay quelelquixtiaon yehuan tiox çancayehuano inquihua Caxitia nepapan xochitl yconahuiaxtimani ynatloyatepetl Mexico nicana ohuaya ohuaya.

TEUC CUICATL.

Ocelo tlalticpac oliniyehuaya oyohualli ylhuicatlin nanatzcatimomana y yetemoyao in spilito xanto ypalnemohuani moticachimalli yhuyon motlaçotzetzelohuan ohuaye ytzihuac yxochimayaccayocanin moquetzaco intlalticpaca ohuaya ohuaya.

Innechoquililo nentlamachoy cemanahuaqui teteuetini, moticachimalli yhuyon motlaçotzetzelohua ohuaye ytzihuac yxochimiyahuayocan in moquetzaco in tlalticpaca ohuaya ohuaya.

Çan oncan nohuaye ompielo tlalli tepetl huiya iztac yn quauhtli motzetzeloticaquin yntenochtitlanin Mexico nican huiya noy hui huexotzineo yaoztotl yeuiliuhean mizquitl ay cacan oacetotl ma ahuiltitinema ohuaya ohuaya.

Can yeica nichoca nicnotlamatian ni huexotzincatl yecentlalmani yn macuexi quemitl yemomoyahuatoc noquauhtzotzocol atl ytzalan in huexotzineoy ohuaya ohuaya.

Tlax xon tlachiacan ylhuicatl ilhuicatl ehuaya huexotzineo intlalli yan mocuepaya yehuaya oncan yemicuilohua intlatohuania Moteuço mayn aie polihuein yn motoca moteyo yenican ohuaya ohuaya.

Çan mocahuelyetaz noyollo huaya yn nihuexotzincatl xoxohuic tlacoch tliyan tehuehuelin nomac om mantiaz mocanotzalitaz moca noquatzelotaz aya quenonamecan ayatla huelonmohua tlhuelonpieloyan tlalloyantepetl in cemanahuac y ohuaya ohuaya.

Quauhtlin moxochihuh tocon mana ohuaya yetlacohtlin motlayocol tocon yachi huay yepac motepeuh ay naltepetl in huexotzineo ohuaya &.

Incalli xacohuaye achanea colhuan can noan yetontlatohua ilhuicalli manca in Mexico in tiox yeypiltzin yete tocon tzitzqui inilhuicatl cemanahuacan ohuaya ohuaya.

Y COME TEUC CUICATL.

Xinechaytacan naya nihualacicaya nitzacxochin coxcoxaya noquetzal ehcaçehuaz nineçahualcoyotl huiya xochitl tztzeliuhticac a ompaye nihuitz tamoanchan nea Ao huiya.

Ytlaxicaquican aya niquehuaz nocuic nicahuilticon Moteuçomay yatatan tili y papapapapa Achalan chala challa ymacçatilli ymac çan qual ca Ao huiya xiuhtlaquetzalli cacan Mexicoyan tlilapana Ayztac huexotl yn yeiheacan oanca yeoncan mitztla macehique yn mocolihuan çan yehuitzilihuitl, Acamapich, yca-xichocayan Moteuçomay ay cato compiy ypetl yepalin yehuan tiox eha ahuiya.

Aoncan tlilapan aoncan namochcayan tocoyachihuay mexico nican yeton tlamaceuh, aoncantiçyaitac in mocococauh tineçahualcoyotl e &.

Incayllahue yaoooo yca-xichocayan Moteuçomay Ayaxcan hue ticaytac Atloyantepetl aoncan ticaytac in mocococauh tineçahualcoyotl ea aohuiya.

Yehuan tiox mitzyaenoytac mitzyaenommat can Moteuçoma ay cato conpiay yeipetl yepallin yehuan tiox ea Aohuiya.

Quauhtli pipitzcaticac ocelotl nanalcan Mexico nican aoncan tontlato huaya itzcohuatl aycatocompiay yeipetl yepalli yehuan tiox ea &.

Aztac huexotl ymapanaya cantotlatohua yehua Acatl iztac yman can tolin iztac chalchihuitl y manca mexico nican ea ao huiya.

YAO CUICATL.

Nompesua noneucayan cohui yenoconeua yn çan canyeincuic inyehuan tiox ypalnemohuani ohuaya ohuaya.

Cuicailhuicçolpan yn necoc hualacic y iehuan tiox antepilhuan maonnetla nehuilo yectliya xochitl ahuay ya ay yon ohuaya ohuaya.

Nepapan quauh izhuayoticac yemo huehuenh ypalnemoani ontzinitzcanicelizticac ay yahuen ycamitzonahuiltia antepilhuan huiya oachi yeiuhcan cuica xochithualli manicana ohuaya &.

Aztay huixochitl oncuepontoc yeoncan ycahuaca ontlatohuaye huaya yn quetzal ayacachtototl yxtlilcuechahuac teocuitlaxo chitototl yntlaca huepantzin patlantinemi oachinyeiuhcan cuica xochit hualli manican na ohuaya.

Tzinitzcan in çaquan yetlauhquechol yeantictlatlapalpohua yemocue ypal-nemohuani tiquimoquetzaltiya yn mocnihuani yn quauhtin no celo yetiqui mella-quahua ohuaya ohuaya.

Aquie nopilli aconacitih ynoncan piltihua mahuiztihua yehuaya yn mani-huani ynquauhtin ocelo yetiquimellaquahua ohuaya &.

Y yaquiyan cohui y yo huixahue huiya quen noconchihuaz in macuelnonmi-qui yehua maniquetzaltototl manipatlantihui ilhuicatl ytiqiu yca nichocayan ohuaya ohuaya.

Cuelachic monahuac yehuaya ypalnemohuani yn yenelli tonteycuiloa oncan tonteicnomati yn motloc monahuacan ohuaya ohuaya.

YAO XOCHI CUICATL.



Çaquan quetzaltototl çantiquimonnechicohuan aintepilhuan huiya ynixochi-poyon aynnyehuaya niquin maca niquimoncozcatiaon in nepapan xochitl ynic-niuhyoticanya titoyximati huehuetitlana &.

Çantictla nehuico toxochihuehueh çantictla nehuico toxochiayacachin yhuan inyetocue toxochihuaya çanachica onahahuiltiloya ohuaya &.

Ynquetzaliz quixochitl aya oitzmolinico mimilihui, cueponih, intepilhuan in quauhtli ocelotl yxquich oncuetlahuiya quexquich onquiçaquih huiya quexquich onmomanaquih intlalticpaca ohuaya.

Oa mochipa yetehuan ticahuiltizque ynipalnemoamey namoxochiuh y huan in cuicatl mayetonahuiyacan çan ti totlanehuiya ynixochihui cantitotlanehuiya coçahuic xochitla ohuaya ohuaya.

Yaoxochitl yn mamalinticac yxtlahuatl ytiqiu teuhcicaye huaya ylacatziuh-ticaqui qui huimolohua tlachinol xochitl conyanequi on çan quitemohua antepil-huan huiya y ya y ya on machoc ça na huilli çamicohua ye hua ohuaya.

Açanconelehuiya ohuaye acacontemohua yio in hueliqui yio totonquiyan yia y yaon machoc çanahuilli çan micohuayehua &.

Que nomachiquimana quenomachiquicaltiya ynixochiuh ypalnemohuani yec-tliya malinticaqui çanyeitzmolinticac on cueponticaca ohuaya ohuaya.

Ypantzetziuhcicaqui ye huaya pixauhticaqui ynitzquiye huitlitla cochqui-yehuitli yenelli yeon çantlemimiyahuatl pixauhticacon ayac huel yeihuic yeon motlapalo huay yo ay yaan ohuaya &.

XOCHI CUICATL.

Xompehua xoncuica canticuicanitl huiya mantemacoxochitl mayca onahuielo mayaon netlamachtiloyan intlalticpaca ohuaya ohuaya.

Can monecuiltonol ticuicanitl huiya caninticyamaceuh xochitlaya caninticya-yttac in cuicatl tietemacayenican xochimecatl in Mocamaça quizticac tontea-huiltiayn mayaica on netlatlamachtiloya intlalticpaca ohuaya &.

Nihualchocay nihualic notlamati çan nicuicanitl huiya tlaca anic huicaz yn toxochiuh ohuaye Maicninapantiaz conoximohuay ahuaye nihuallaocoya ohuaya ohuaya.

Inçan noiuhqui xochitlaya ypan momati in tlalticpac quican cuelachic tocon totlanehuiico ayn xopan xochitl xonahahuacan ohuaye ni huallayo coya ohuaya ohuaya.

Quetzalpapalocalco ompa yenihuitz ayaon yemitoma yencueic a huay ya on huiya nepapan xochitl yn nepapan tlacuilolli, y yenoyol nicuicanitl ayaon yenic-toma yencueic ohuaya ohuaya.

YAO CUICATL YCUIC IN MOTEUCÇOMATZIN.

Ilhuicatl ytiqiu tiyocolloc timoteucçomatzin Mexico tontlato huay intenochti-tlani ahuaya ahuaya ohuaya.

Nican in nepapan quauhtli ypolihuiyan momaquizcali tonaticac yoncan ychan tota tiox a ohuaya ohuaya.

Inan nemico yoncan yeiuhcano Ayxtlahuatl ytiqiu cuelachic onmomalinaco in quauhyotl ayn teepillotl huiya ixtlilcuechahuac ymac tlacuiyetzi ohuaya ohuaya.

Inihuecan mahuizçohua ontocayohua in teucpillotl huiya oy ohualmoteteca teuhthiya caçahuiaon ohuaya ohuaya.

Xonmetlaquahuacan antocnihuan antontotlapalohua ynoncan ynoncuihua tle-yotl ynmahuizçotl ynoncuihua yn teepillotl çanonmacehualo xochimiquiztlo ohua-ya ohuaya.

Neminamotoca ynamoteyoy ynantepilhnan intinopiltzin aintlacahuepantzin yxtlilcuechahuac yaomiquiztli ycayaqueon ynan conmahceuhque ahuaya, ohuaya ohuaya.

Ilhuicatl huizcalli inyehuacan nepapan niccahuacatototl tlaçoquechol tihua-yan xihçaquan tihuaon ohuaya ohuaya.

Amoc nopillaya intica atl, ynihuitl an moquimilotoque in xochitlahuan Mo-Flatocaço matzin tlaçoquechol tihuaon xihçaquantihua..... on ohuaya ohuaya.